



# गाजियाबाद नगर निगम

पत्रांक: 176 / AQManagement-Cell-गा.न.नि. / 2022

ODF++ City  
दिनांक: 26 सितंबर, 2022

## कार्यवृत्त

गाजियाबाद क्षेत्र में बढ़ते वायु प्रदूषण को नियंत्रित करने के संबंध में आज दिनांक 26.09.2022 को पूर्वाह्न 11:00 बजे नगर आयुक्त की अध्यक्षता में NCAP के क्रियान्वयन हेतु एयर क्वालिटी मैनेजमेन्ट सेल सेल की बैठक संपन्न हुई। आयोजित बैठक में निम्नलिखित अधिकारी/अभियंतागण उपस्थित रहे जिनका विवरण निम्नानुसार है:-


क्र.	नाम	पदनाम	विभाग
1.	श्री शिव पूजन यादव	अपर नगर आयुक्त/नोडल अधिकारी Air Quality	गाजियाबाद नगर निगम
2.	श्री उत्सव शर्मा	क्षेत्रीय अधिकारी	उ.प्र. प्रदूषण नियंत्रण बोर्ड, गाजियाबाद
3.	श्री आनंद कुमार त्रिपाठी	महाप्रबंधक-जल	गाजियाबाद नगर निगम
4.	डॉ. मिथिलेश कुमार सिंह	नगर स्वास्थ्य अधिकारी	गाजियाबाद नगर निगम
5.	श्री एन.के. चौधरी	मुख्य अभियंता-निर्माण	गाजियाबाद नगर निगम
6.	डॉ. अनुज कुमार सिंह	प्रभारी उद्यान	गाजियाबाद नगर निगम

आयोजित बैठक में उपस्थित क्षेत्राधिकारी, उ.प्र. प्रदूषण नियंत्रण बोर्ड द्वारा बढ़ते वायु प्रदूषण को नियंत्रित करने के संबंध में अधोहस्ताक्षरी के समक्ष सुझाव प्रस्तुत किये गये, यथा:- जिला प्रशासन, गाजियाबाद विकास प्राधिकरण, प्रदूषण नियंत्रण बोर्ड एवं गाजियाबाद नगर निगम आपस में समन्वय स्थापित कर प्रत्येक सप्ताह में कम से कम दो दिन "रोड डस्ट फ्री" अभियान चलाया जाये, आवश्यकतानुसार समय-समय पर सड़कों में हुए गड्ढों को भरा जाये, सड़कों के किनारे व जिन स्थलों पर धूल अधिक उड़ती है वहां निरंतर पानी का छिड़काव कराया जाये, सड़कों के बीच बने डिवाइडरों व सड़कों के किनारे ग्रीन बेल्टों पर भी पानी का छिड़काव कराया जाये एवं वृहद रूप से स्थल चिन्हित कर समय-समय पर वृक्षारोपण अभियान चलाये जाये।

नगर आयुक्त द्वारा बैठक में विचार-विमर्श के समय उपस्थित प्रदूषण नियंत्रण बोर्ड एवं नगर निगम के अधिकारियों/अभियंताओं को वायु प्रदूषण पर नियंत्रण रखने हेतु निर्देश दिये कि सड़कों, डिवाइडरों एवं उनपर लगे पेड़-पौधों व ग्रीनबेल्टों छिड़काव हेतु ट्रीटेड/शोधित जल का प्रयोग किया जाये। सड़कों से उठने वाली धूल पर नियंत्रण हेतु प्रतिदिन दो बार सुबह व शाम पानी का छिड़काव कराया जाये। धूल एवं वायु प्रदूषण पर नियंत्रण करने हेतु वॉटर स्प्रींकलर मशीनों के साथ ऐंटी स्मॉग गन का प्रयोग किया जाये। सड़कों के किनारे भवन उपयोग में लाये जाने वाली सामग्री को अभियान चलाकर खुले में रखने से प्रतिबंधित किया जाये, निर्माण कार्य चल रहे साइटों पर हरे रंग का जाल लगाकर निर्माण कार्य कराया जाये एवं नियमों का अनुपालन सुनिश्चित किया जाये। नालों की सफाई के दौरान निकाली गई सिल्ट को अगले दिवस नालों के किनारों से एकत्रित कर निस्तारण कराया जाये।

बैठक में हुई चर्चा पर त्वरित कार्यवाही करने के निर्देश देते हुए बैठक में उपस्थित सभी का धन्यवाद देते हुए नगर आयुक्त द्वारा बैठक का समापन किया गया।

भवनिष्ठ

  
अपर नगर आयुक्त  
गाजियाबाद नगर निगम



# गाजियाबाद नगर निगम

पत्रांक: 180/1 / AQManagement-Cell-गा.न.नि. / 2022

दिनांक: 01 अक्टूबर, 2022

## कार्यवृत्त

गाजियाबाद क्षेत्र में बढ़ते वायु प्रदूषण को नियंत्रित करने के संबंध में आज दिनांक 01.10.2022 को अपरान्ह 03:30 बजे नगर आयुक्त की अध्यक्षता में NCAP के क्रियान्वयन हेतु एयर क्वालिटी मैनेजमेन्ट सेल की बैठक संपन्न हुई। आयोजित बैठक में निम्नलिखित अधिकारी/अभियंतागण उपस्थित रहे जिनका विवरण निम्नानुसार है:-

क्र.	नाम	पदनाम	विभाग
1.	श्री शिव पूजन यादव	अपर नगर आयुक्त/नोडल अधिकारी Air Quality	गाजियाबाद नगर निगम
2.	श्री उत्सव शर्मा	क्षेत्रीय अधिकारी	उ.प्र. प्रदूषण नियंत्रण बोर्ड, गाजियाबाद
3.	श्री आनंद कुमार त्रिपाठी	महाप्रबंधक-जल	गाजियाबाद नगर निगम
4.	डॉ. मिथिलेश कुमार सिंह	नगर स्वास्थ्य अधिकारी	गाजियाबाद नगर निगम
5.	श्री एन.के. चौधरी	मुख्य अभियंता-निर्माण	गाजियाबाद नगर निगम
6.	डॉ. अनुज कुमार सिंह	प्रमारी उद्यान	गाजियाबाद नगर निगम
7.	श्री देशराज सिंह	अधिशासी अभियन्ता-निर्माण	गाजियाबाद नगर निगम

नगर आयुक्त द्वारा बैठक प्रारंभ करते हुए पूर्व की बैठक में दिये गये निर्देशों पर कार्यवाही के संबंध में जानकारी ली गई। जिसपर नगर निगम के अधिकारियों द्वारा अवगत कराया गया कि सुझावों पर अमल करते हुए कार्य प्रगति पर है।

क्षेत्राधिकारी, उ.प्र. प्रदूषण नियंत्रण बोर्ड-गाजियाबाद द्वारा अवगत कराया गया कि बैठक में हुई चर्चा के दौरान दिये गये सुझावों पर कार्यवाही हेतु संबंधित विभागों से समन्वय स्थापित करने हेतु कार्य प्रगति पर है।

नगर स्वास्थ्य अधिकारी द्वारा पूर्व में दिये गये सुझावों पर अवगत कराया गया कि निकाय के 05 जोनों के सफाई निरीक्षकों द्वारा निरंतर अभियान स्वरूप प्रतिबंधित प्लास्टिक के उपयोग पर पूर्ण रोकथाम लगाने के क्रम में जनजागरूकता कार्यक्रमों का आयोजन किया जा रहा है एवं चालानों तथा दण्ड के प्राविधानों के अनुरूप कार्य किया जा रहा है। साथ नियत रोस्टर अनुसार साफ-सफाई का कार्य एवं औचक निरीक्षण भी किया जा रहा है।

बैठक में हुई चर्चा पर त्वरित कार्यवाही करने के निर्देश देते हुए बैठक में उपस्थित सभी का धन्यवाद देते हुए नगर आयुक्त द्वारा बैठक का समापन किया गया।

भवनिष्ठ

अपर नगर आयुक्त  
गाजियाबाद नगर निगम